

## అరణ్యపర్వము - జ్ఞానప్రథము

### విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, త్ర్యధికశతతమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శతతమోఽధ్యాయః

దేవా ఊచుః

తవ ప్రసాదాద్ వర్ధంతే ప్రజాః సర్వాశ్చతుర్విధాః ।

తా భావితా భావయంతి హవ్యకవ్యైర్దివోకసః ॥ 103-1॥

లోకా హ్యేవం వివర్ధంతే హ్యన్యోన్యం సముపాశ్రితాః ।

త్వత్ప్రసాదాన్నిరుద్విగ్నాః త్వయైవ పరిరక్షితాః ॥ 103-2॥

ఇదం చ సమనుప్రాప్తం లోకానాం భయముత్తమమ్ ।

న చ జానీమ కేనేమే రాత్రౌ వధ్యంతి బ్రాహ్మణాః ॥ 103-3॥

క్షీణేషు చ బ్రాహ్మణేషు పృథివీ క్షయమేష్యతి ।

తతః పృథివ్యాం క్షీణాయాం త్రిదివం క్షయమేష్యతి ॥ 103-4॥

త్వత్ప్రసాదాన్మహాబాహో లోకాః సర్వే జగత్పతే ।

వినాశం నాధిగచ్ఛేయుః త్వయా వై పరిరక్షితాః ॥ 103-5॥

విష్ణురువాచ

విదితం మే సురాః సర్వం ప్రజానాం క్షయకారణమ్ ।

భవతాం చాపి వక్ష్యామి శృణుధ్వం విగతజ్వరాః ॥ 103-6॥

కాలేయా ఇతి విఖ్యాతః గణః పరమదారుణః ।

తైశ్చ వృత్రం సమాశ్రిత్య జగత్ సర్వం ప్రమాథితమ్ ॥ 103-7॥

తే వృత్రం నిహతం దృష్ట్వా సహస్రాక్షేణ ధీమతా ।

జీవితం పరిరక్షంతః ప్రవిష్టా వరుణాలయమ్ ॥ 103-8॥

తే ప్రవిశ్యోదధిం ఘోరం నక్రగ్రాహసమాకులమ్ ।

ఉత్పాదానా లోకానాం రాత్రౌ ఘ్నుంతి ఋషీనిహ ॥ 103-9॥

న తు శక్యాః క్షయం నేతుం సముద్రాశ్రయగా హి తే ।

సముద్రస్య క్షయే బుద్ధిః భవద్భిః సంప్రధార్యతామ్ ॥ 103-10॥

అగస్త్యేన వినా కో హి శక్తోఽన్యోఽర్థవశోషణే ।  
అన్యథా హి న శక్యాస్తే వినా సాగరశోషణమ్ ॥103-11॥

ఏతచ్ఛ్రుత్వా తదా దేవాః విష్ణునా సముదాహృతమ్ ।  
పరమేష్ఠినమాజ్ఞాప్య అగస్త్యస్యాశ్రమం యయుః ॥ 103-12॥

తత్రాపశ్యన్ మహాత్మానం వారుణిం దీప్తతేజసమ్ ।  
ఉపాస్యమానమ్పిభిః దేవైరివ పితామహమ్ ॥ 103-13॥

తేఽభిగమ్య మహాత్మానం మైత్రావరుణిమచ్యుతమ్ ।  
ఆశ్రమస్థం తపోరాశిం కర్మభిః స్వైరభిష్ణువన్ ॥ 103-14॥

దేవా ఊచుః

నహుపేణాభితప్తానాం త్వం లోకానాం గతిః పురా ।  
భ్రంశితశ్చ సురైశ్చర్యాత్ స్వర్లోకాల్లోకకంటకః ॥ 103-15॥

క్రోధాత్ ప్రవృద్ధః సహసా భాస్కరస్య నగోత్తమః ।  
వచస్తవానతిక్రామన్ వింధ్యః శైలో న వర్ధతే ॥ 103-16॥

తమసా చావృతే లోకే మృత్యునాభ్యర్దితాః ప్రజాః ।  
త్వామేవ నాథమాసాద్య నిర్వృత్తిం పరమాం గతాః ॥ 103-17॥

అస్మాకం భయభీతానాం నిత్యశో భగవాన్ గతిః ।  
తతస్త్వార్తాః ప్రయాచాయః వరం త్వాం వరదో హ్యసి ॥ 103-18॥

ఇతి శ్రీమన్మహాభారతే వనపర్వణి తీర్థయాత్రాపర్వణి

లోమశతీర్థయాత్రాయామగస్త్య మహాత్మ్యకథనే త్ర్యధికశతతమోఽధ్యాయః ॥103॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

